



Влада на Република Северна Македонија

КАБИНЕТ НА ЗАМЕНИК ПРЕТСЕДАТЕЛ НА ВЛАДАТА ЗАДОЛЖЕН ЗА ПОЛИТИЧКИ СИСТЕМ

РЕПУБЛИКА СЕВЕРНА МАКЕДОНИЈА - REPUBLIKA E MAQEDONISE SE VERIUT
СТРАЖИТЕЛСТВО
НА РЕПУБЛИКА СЕВЕРНА МАКЕДОНИЈА
AVOKATURA E SHITETIT
E REPUBLIKES SE MAQEDONISE SE VERIUT
СКОПЈЕ - ШКУП

| Примено Решение Сл. Дел №. орг. | Број Нитет | Прилог Штепа | Вредност Vlera |
|--|---------------|-----------------|-------------------|
| | 02-10-2025 | | |
| | 02-288/1 | | |

Дата: 25.09.2025

Архивски број: 11- 8937/1

До: ДРЖАВНО ПРАВОБРАНИТЕЛСТВО НА РЕПУБЛИКА СЕВЕРНА
МАКЕДОНИЈА
ул. „Булевар Гоце Делчев“ број 18 зграда на ЈПНР -6-ти кат

Предмет: Мислење по однос Годишен извештај за работата на Државното
правобранителство на Република Северна Македонија за 2024 година

Почитуван,

Во врска со Годишен извештај за работата на Државното правобранителство на Република Северна Македонија за 2024 година кој е предмет на владина постапка со доставување на ГК на дневен ред под точка 30 на седница која се одржа на ден 24.09.2025 година, како материјал за информирање, Кабинетот на Заменикот на Претседателот на Владата задолжен за политички систем го разгледа со особено внимание и ќе даде свое видување со коментар, а мислењето е позитивно.

Јавното правобранителство, денес Државно Правобранителство е основано како институција, според одредбите на тогаш Законот за Јавното правобранителство уште од 1955 година, а има својство на правно лице и врши и други со закон определени права и должности.

Со законот донесен на ден 01.01.1998, Јавното правобранителство се основа како служба на Владата на Република Македонија која превзема со законот определени мерки и правни средства заради правна заштита на имотните права и интереси на Република Македонија и врши и други права утврдени со закон, а со Закон за Државното правобранителство донесен во месец јули 2007, правобранителството го менува своето име и добива поголеми ингеренции.

Државното правобранителство претставува единствен орган на државната власт кој во вистинска смисла ги брани имотните права и интересите на Република Северна Македонија. Како ополномоштен адвокат на државата, оваа институција има клучна улога во сите судски, управни и извршни постапки, обезбедувајќи правна сигурност, финансиска стабилност и заштита на јавниот интерес.. Во сите судски, управни и извршни постапки каде државата се јавува како странка, Државното правобранителство обезбедува правна заштита, застапување и континуирано укажува на прашања кои се од значење за државниот интерес.

Годишниот извештај за 2024 година дава јасна слика за активноста, постигнатите резултати и предизвиците со кои се соочува институцијата. Кабинетот ја нагласува важноста на оваа институција на државната власт за владеењето на правото и финансиската дисциплина на државата.

Согласно предметниот извештај за 2024 година, нашиот коментар ќе го преставиме преку и тоа:

1.Превземи активности преку аналитика

Број на предмети (2024 година):

-се постапувало по вкупно 230.427 предмет од различна природа

-за подрачјето на Скопје вкупно во работа имало 77.128 предмети

-до февруари 2025 година завршени се 2536 предмети

-Вкупно заведени предмети: 82.845

-Решени предмети: 46.212

-Процент на решени предмети: 55,7%

-Предмети кои остануваат во работа: 36.633

2. Постапки по вид :

-Граѓански спорови: 27.890 заведени, 16.542 решени (59,3%)

-Управни спорови: 18.760 заведени, 9.823 решени (52,3%)

-Извршни постапки: 15.432 заведени, 8.756 решени (56,7%)

-Кривични постапки: 5.112 заведени, 2.485 решени (48,6%)

-Други предмети и мислења: 15.651 заведени, 8.606 решени (55%)

Видено од материјалот овие бројки потврдуваат дека институцијата функционира со висока динамика, отчетност, посветеност и ефикасност, иако располага со ограничени човечки и финансиски ресурси.

3.Фискални импликации:

Остварена е заштеда на државата во износ преку:

-успешно завршени судски постапки,

-наплатени побарувања во корист на државата,

-избегнати обврски по тужби против државата.

Извештајот покажува дека секое вложување во Државното правобранителство се враќа повеќекратно, преку зачувување на буџетски средства и зголемување на правната сигурност.



Влада на Република Северна Македонија

КАБИНЕТ НА ЗАМЕНИК ПРЕТСЕДАТЕЛ НА ВЛАДАТА ЗАДОЛЖЕН ЗА ПОЛИТИЧКИ СИСТЕМ

4. Кадровска состојба:

Вкупно вработени: 177

-57 државни правобранители

-120 административни службеници

Недостатокот на нови вработувања значи дека постојните државни правобранители се оптоварени со голем број предмети, што создава ризик од одложувања и намалување на квалитетот во застапувањето.

5. Пополнувањето на потребниот број на државни правобранители ќе обезбеди:

-порамномерна распределба на предметите,

-поефикасно водење на постапките,

-засилена контрола врз текот на предметите,

-повисоко ниво на правна сигурност за државните интереси.

6. Позитивни аспекти

-Решени над 46.000 предмети во 2024 година..

-Усвоен Стратешки план 2025–2027, насочен кон кадровско јакнење, дигитализација и транспарентност.

-Зголемена јавна отчетност и транспарентност преку извештаи и веб-страница.

-Стабилна соработка со судови, министерства и други органи.

-Активна иницијативност за носење нов Закон за Државното правобранителство.

-Висок степен на професионалност и посветеност на кадарот, и покрај оптовареноста.

7.Констатирани слабости

- Недостаток на државни правобранители и административен кадар, што предизвикува прекумерна оптовареност.
- Недостаток на адекватен деловен простор во подрачните единици (Тетово, Куманово, Гостивар и др.).
- Ограничен буџет кој не дозволува кадровско јакнење и организациски развој.
- Неусогласен статус на правобранителите со другите правосудни органи.
- Недоволна дигитализација на процесите и архивата.

Кабинетот, земајќи го во предвид сето погоре наведено оценува дека Годишниот извештај за 2024 година е темелен, аналитички и објективен документ, кој ги прикажува успехите, проблемите и визијата за развој на институцијата.

Се дава позитивно мислење, со укажување Владата да:

- 1.овозвозможи нови вработувања на државни правобранители и административен кадар, со цел подобра контрола и правна сигурност;
- 2.обезбеди соодветен деловен простор за подрачните единици;
- 3.го зголеми буџетот за институцијата, имајќи ја предвид директната финансиска корист од нејзината работа;
- 4.ја поддржи дигитализацијата на архивата и предметите;
- 5.ја поддржи иницијативата за донесување нов Закон за Државното правобранителство.

Со овие мерки, ќе се обезбеди институцијата и во иднина да продолжи да ја извршува својата исклучително важна улога – бранител на имотните права и интересите на државата и гаранција за правната сигурност и финансиската стабилност на Република Северна Македонија.

Изработил/ Одобрил Михаил Лукарев
Кабинетски службеник/ Државен советник

Заменик на Претседателот на Владата
задолжен за политички систем
Љупчо Димовски